

## Беларуская

## КРЫНІЦА

Палітычная, Грамадская і Літаратурная Газета.

Адрэс Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwiskarska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год—4 зл., на паўгода — 2 зл., на 3 месяцы — 1 зл. Заграніцу ўдвая даражэй.  
ГАЗЕТА ВЫХОДЗІЦЬ РАЗ У ТЫДЗЕНЬ.

## На пахілай дарожцы.

(Да справы перадачы ўраду беларускімі полёнафіламі Віленскай Беларускай Гімназіі).

Віленская Беларуска-Гімназія апошнімі гадамі была звычайнай палітычнай базай беларускай санацыі і адзінай рэцыйнай іонаваньня гэтай санацыі. Дзікасам гэтага між іншым сьлужа „Скарынін“, арганізацыя часткі беларускіх студэнтаў, якая складаецца пераважна з абсалютнаў Віль. Бел. Гімназіі, каторыя на „скарынінцаў“ спасьбіліся будучы йшчэ вучнямі гэтай гімназіі. Арганізацыя гэта мае сваёй галоўнай мэтай не беларускую адраджэўскую працу, але прадусім „збліжэньне“ беларусаў з палякамі і вывучэньне беларусаў лёяльнасьці да польскай санацыі палітыкі.

Адначасна, што зацікаўленым гэткага кірунку ў беларускай гімназіі і гэткага ў ёй узгадаваньня было яшчэ амала. 19.V. сёл. году Віленскі Шкільны Куратар запрапанаваў Бацькаўскаму Камітэту гэтай гімназіі, як яе ўласніку, перадаць яе на ўласнасьць дзяржавы. Мэты такія прапаныцы зразумелыя самі празь сябе.

27.V быў скліканы агульны сход Бацькаўскага Камітэту, прэзыдыюм якога быў у большасьці санацыйны. На гэтым сходзе аднагалосна была прынята пастанова, якая адкідала прапаныцыю куратара і выказвала няўхільную волю бацькоў і беларускага грамадзяства мець сваю ўласную самастойную гімназію. Важная гэта пастанова, паўтараема, была прынята аднагалосна, а знача і галасамі беларускіх полёнафілаў.

Тымчасам, відаць, беларускімі полёнафіламі за гэта, ад каго належыцца, здарва ўляцела, бо 26.VI Прэзыдыюм Бацькаўскага Камітэту склікаў Агульны Сход бацькоў, зьліжыў з сябе ўсю пайнамоцтвы, а сам фармальна і фактычна ўдзель з фронту барацьбы за далейшае існаваньне нашай гімназіі. Урэшце на тым-жа сходзе быў выбраны новы Прэзыдыюм Бацькаўскага Камітэту, у большасьці сваёй з прадстаўнікоў кірунку ўжо не ўгадовага, а незалежнага, апазыцыйнага і на гэты Прэзыдыюм быў узложаны абавязак клапаціцца аб далейшым лёсе гімназіі.

Прэзыдыюм гэты, ня гледзячы на тое, што атрымаў гімназію ў поўным бязладзьдзі, без граша ў касе, да таго з даўгамі і маючы няпрыхільны да сябе ўрад, павёў працу ў абарону гімназіі дужа энэргічна і ўмела. У рэзультат гэтай працы, справа гімназіі была ўжо на добрай дарозе. Быў прадстаўлены ўладам для зацьверджаньня новы дырэктар і новы склад пэдагагаў і былі пачынены крокі зьбіраньня ахвяр дзеля ўтрыманьня гімназіі.

Але вось тут стала на дарозе перашкода з таго боку, з якога, судзячы лёгічна, не магло яе ўжо быць. Перашкода гэта паўстала з боку тэй-жа беларускай угоды, якая 16.VI кінула гімназію на яе ўласны цяжкі лёс і сама ўцякла! Аказваецца, угадоўцы да беларускага грамадзяства ня былі лёяльнымі — яны адно гаварылі і рабілі прад беларускімі грамадзяствам, а сусім што інашае — прад польскімі ўладамі. Беларускія полёнафілы проста параліжавалі ўсе стараньні Прэзыдыюму Бацькаўскага Камітэту, шкодзячы яму і справе самастойнасьці гімназіі прад польскімі ўладамі. Аказалася такім чынам, што гэны супольны з усім беларускім грамадзяствам пратэст беларускай санацыі проці прапаныцы куратара быў звычайным палітычным манёврам, разьлічаным на абляжэньне сябе прад беларускім грамадзяствам, а тымчасам фактычна гэтай санацыі думкі

і намеры былі, каб да існаваньня самастойнай беларускай гімназіі не дапусьціць, хоць бы з тых матываў, што гэтага ня хочучь улады і што павы „нашы“ санатары, прыстроіўшыся пераважна пры гімназіі, не падтрымаўшы польскіх урадавых плянаў, маглі б пацярпець асабіста.

Калі-ж справа гімназіі прыняла абарот цалком памысны і калі выглядала, што яна зможа існаваць, ня сьлужачы мэтам польскай палітыкі, тады санатары, ідучы па думцы польскай палітыкі, пачалі біць адбій. Яны вытужылі ўсе свае сілы, каб гімназію ўзноў захапіць у свае рукі і каб дакаваць з ёй таго, чаго жадалі польскія ўлады — гэта знача перадаць гімназію на ўласнасьць дзяржавы.

Барацьба Прэзыдыюму Бацькаўскага Камітэту за існаваньне гімназіі сталася нязвычайна труднай. Дзяржаўныя ўлады не сьліжылі з зацьверджаньнем дырэктара і новых вучыцеляў. Тымчасам налішоў школьны год, зьехаўшы вучні і за ўсюкую пану трэба было пачынаць заняці. Прышлося запрасіць старых вучыцеляў, якія ў большасьці яўна падтрымлівалі пляны беларускай угоды. Заняці пачаліся, але лёс школы і палажэньне Прэзыдыюму Бацькаўскага Камітэту сталіся яшчэ цяжэйшымі і бадай безнадзейнымі. Старыя гэтыя вучыцелі з першага дня заняткаў, не зважаючы на цяжкую сытуацыю гімназіі і Прэзыдыюму Бацькаўскага Камітэту, накінуліся на Камітэт з дамаганьнем выплаты ім грошай, ня олухаючы закліку і просьбы Прэзыдыюму Камітэту пачакаць хоць тыдзень два покуль патрэбныя грошы будуць сабраны.

І вось з боку санацыі паўстаў новы і рашучы плян барацьбы з самастойнасьцю беларускай гімназіі. Санацыя гэта, насупроць Прэзыдыюму Бацькаўскага Камітэту, 7.IX склікала пару дзесяткаў бацькоў, выбрала новы, чыста санацыйны Камітэт, пры тым зложаны з цалком безадказных людзей, і даручыла яму пайсьці і папрасіць урад, каб „прышоў і валадаў гімназіяй“.

Статутова праўны Прэзыдыюм Камітэту, ведама, гэтага самазваннага сходу ня прызнаў і аб гэтай самазваннасьці паведаміў улады. Сябры праўнага Прэзыдыюму Бацькаўскага Камітэту і прысутныя на сходзе бацькі і апякуны з беларускага несанацыйнага грамадзяства „сход“ гэны пакінулі. Сутнасьць-жа самазванства гэтага „сходу“ у тым, што праўна ён скліканым быць ня мог бяз згоды на гэта статутова праўнага Прэзыдыюму Камітэту, а так-жа, і то бадай у найбольшай меры, у тым, што на „сход“ прышлі бацькі і апякуны толькі віленскія, а тымчасам вялізарная большасьць бацькоў — прадусім вясковых дзяцей на сходзе, ведама, ня была. На самазваным сходзе было бацькоў менш сарака, а ўсіх у гімназіі дзяцей было тады больш як 120. Знача, менш, як адна траціна бацькоў рашыла аб існаваньні самастойнай гімназіі. Праўда, мы прадбачым, тут нам могуць сказаць, што бадай ніколі больш бацькоў на нашых бацькаўскіх сходах ня бывала і што праўны Прэзыдыюм Камітэту выбраны так-жа гэтакімі бацькамі і гэтакім больш менш лікам галасоў. Гэта праўда, але адна рэч выбары, а цалком другая рэч пастанова аб ліквідацыі гімназіі, якую ўсе беларускае грамадзяства на працягу 13 гадоў будавала і ўтрымлівала.

З усяго гэтага відаць, што норавабра-

## З фронту барацьбы з гаспадарчым крызысам.

25.000.000 безработных.

Нямечкае статыстычнае бюро абвешчала нядаўна найважнейшыя інфармацыі аб безработцы ў цэлым сьв.це. З гэтай статыстыкі даведваемся, што безработцы ўсё яшчэ расьце.

У Нямеччыне ў 1931 г. безработцы былі абхаліўшы 14,2 проц. усяго насельніцтва, а ў 1932 г. абхаліўшы ўжо 18,0 проц.; у Амерыцы ў 1931 г. было 4,9 проц., а ў 1932 г. — 8,6 проц.; у Аўстрыі ў 1931 г. — 5,1 проц., у 1932 г. — 7,2 проц. і г. д. Пры гэтым аблічэньні зазначана, што сапраўдны стан безработцы куды большы ад афіцыйнага.

У канцы першай чэцьверці 1932 году безработных па ўсім сьвеце налічвалася 25 з палавінай мільёнаў. Але гэта толькі самых карміцеляў сям'яў, якія з рук працы ўтрымлівалі сваіх жонак і дзяцей. Дык калі палічым па 4 асобы кожную сям'ю безработнага, то агульны лік людзей, якія апынуліся бяз сродкаў да жыцця, раўняецца 127 мільёнаў масе народу.

Гэтае няшчасьце шторааз узрастае і ўвесь сьвет знаходзіцца пад пагрозай гатастрофы сучаснага гаспадарчага і эканамічна-палітычнага ладу.

## Міжнародная гаспадарчая нарада.

Гаспадарчы крызыс, які спарадзіў чалавечтву гэтулькі няшчасьця і пагражае катастрафай сучаснаму ладу, змушае кіраўнікоў гэтага ладу да шуканьня спэсабаў забяспячэньня „правапарадку“ і „ратаваньня“ галадаючых безработных. У гэтай справе, ўжо ня першы раз, апошнімі дзямі адбылася міжнародная гаспадарчая канфэрэнцыя ў Італіі, у невялічкім м. Штрэза. На гэтую нараду зьехаліся прадстаўнікі ад 25 дзяржаў і разлілі над цяжкім эканамічным станам сваіх дзяржаў. Кожны дэлегат радзіў опасаб барацьбы з гаспадарчым крызысам з пункту гледжаньня толькі сваёй дзяржавы і ні адзін не адважыўся зьвярнуць увагі на страхавальны крызыс з пункту гледжаньня агульналюдзкага і паказаць адкрыта на галоўныя прычыны гэтага людзкага няшчасьця. А дзеля гэтага і гэта міжнародная гаспадарчая канфэрэнцыя разьехалася да вічюга позьняўнага не дагаварушыся.

## Сусьветная эканамічная і валютная канфэрэнцыя.

З гаспадарчым крызысам, як бачым, амагаецца ўвесь пышны XX стагодзьдзе сьвет, але ўсё гэтакім опасабам, каб не „панізіць“

ны Камітэт ня мае права гімназіі нікому здаваць, а ўзноў-жа ніхто ня можа яе ад яго, прымаць. Тымчасам, калі лішам гэтыя радкі, гімназія ўжо лічыцца філіяй дзяржаўнай польскай гімназіі ім. Ю. Славацкага, бо самазванны Прэзыдыюм Камітэту папрасіў урад, каб той „прышоў і валадаў гімназіяй“, на што ўрад згадаўся.

Надта магчыма, што—дай Божа, каб былі мы бліжэй праракамі — гэс гэтай гімназіі лёгка можа быць такі, як і вучыцельскай сямінарыі ім. Фр. Багушэвіча. А калі можа вейкім „пудам над Вяльлей“ і астанецца гімназія існаваць крыху далей, дык хіба трудна яе будзе назваць беларускай.

У кожным выпадку беларуская санацыя прыпаднэсла палікам цалком прыгожанькі падарчак. Што на гэта ўсё ў сваё апраўданьне скажа у „Бел. Звон“ грам. А. Луцкевіч? Ён-жа лідэр, тварец і галава санацыі...



свайго гонару і ня стануць поруч „вышэйшым“ з „ніжэйшымі“. Калі не ўдаецца аднай канферэнцыі асягнуць перамогі над крызісам у адным мейсцы, арганізуецца такая-ж канферэнцыя ў другім мейсцы і г. д. як вяртка ў кружку.

Вось-жа дня 10 г. м. сабралася ў Жэневе камісія, якая мае падготовіць сусветную эканамічную і валютную канферэнцыю. Канферэнцыя гэта мае адбыцца ў Лёзаныне і Лёндане.

**Вызваленне народаў і свабодная дзейнасць гаспадарчых сіл — канец сусветнага гаспадарчага крызісу.**

Ванскі эканаміст Рон апошнімі часамі напісаў кнігу, у якой падае спосабы, як можна наладзіць зруйнаваную цяпер сусветную гаспадарку.

Сяньня, піша Рон, няма аніводнага сацыяліста — марксіста, які б уважаў сучасны гаспадарчы крызіс за пачатак канцакапіталістычнага ладу, на змену якога прыдзе лад марксаўска-сацыялістычны і наладзіць сусветную гаспадарку. Бо і савецкая пяцігодка, якая праводзіцца па думцы марксаўска-сацыялістычнай матэрыялістычнай філосфіі, не даецца запарэчыць, што не спаткалася з банкруцтвам у жыцці практычным. Саветам цяпер, піша Рон, астаецца адно: прапастаць плаціць заграбнічны забавязанні, спыніць далейшую разбудову пяцігодкі і вярнуцца назад да земляробскай практыкі. Калі-ж ня гэта, то... дзяржаўны пераварот і паварот да прыватнага гаспадарчага ладу.

Адносна сусветнай гаспадаркі Рон цвёрды: — Саветы паказалі на практыцы няўдольнасць калектыўнага гаспадаравання.

Галоўныя прычыны сучаснага гаспадарчага крызісу, даказвае Рон, знаходзяцца ўнутры няўдалай сучаснай палітыкі.

Кожная адзінка, а таксама і цэлыя народы, піша Рон, могуць быць творчымі толькі тады, калі яны жывуць свабодна ў рамках праўнага ладу, а не ў стане насільства — няволі. Толькі свабодная дзейнасць гаспадарчых сіл у вольным гаспадарчым змаганні, спыненне безпатрэбных перашкод, а то й шыкая сяньняшыяга замаскавачага вачынага стану змога выклікаць на паверх жыцця вялікія цяпер звязаныя гаспадарчыя сілы. А ў след за гэтым прыдзе адраджэнне ўсяго гаспадарчага жыцця і наступіць агульны дабрабыт.

п—к.

*Мала прачытаць газету самому:*

*т р э б а*

*яе прачытаць сабраным суседзям разам!*

## Праф. М. Біржышка.

24.VIII с.г. мінула 50 гадоў ад нарадзінаў ведамага літоўскага вучонага, прафэсара, пісьмешніка, заслужанага і вялікага народнага дзеяча і палітыка праф. М. Біржышкі. 50-цілетні Ягоны юбілей адзначыла ўсё літоўскае грамадзяства без розніцы кірункаў і паглядаў. Юбілей гэты лічым сваім абавязкам адзначыць і мы беларусы, бо праф. М. Біржышка зьяўляецца сапраўды прыяцелю беларускага народу і ягонага народнага адраджэння.

Радзіўся М. Біржышка 1882 г. у ідвары Вакшні, на Жмудзі, у літоўскай спольшчанай шляхоцкай інтэлігенскай сям'і. Бацька быў лекарам, а маці — вучыцелькай. Гімназію скончыў у Шаўлях у 1901 г., а ўніверсітэт, аддзел права, у Маскве. Ужэ будучы ў гімназіі малады Біржышка чуўся літоўцам і аддаўся пазнанню літоўскай літаратуры. Вучыўся на ўніверсітэце, прымаў жыццё ўдзел у літоўскім адраджэнскім руху сярод студэнтаў, за што быў прасядаваны царскімі ўладамі і трымаў шэсць месяцаў у вастросе. Але гэтыя труднасці маладога і энэргічнага Біржышку ад працы на роднай літоўскай ніве не адстрашылі. Скончыўшы ў 1907 г. ўніверсітэт, ён вярнуўся ў край, асеў у Вільні і заняўся адкаатурай, але гэта яму не падабалася і ён замест у судзе, прыняў працу ў банку. Вільні ад банкавай працы час пасьвятаў публіцыстыцы і грамадзкай працы. Пісаў у літоўскія і польскія газеты, некаторы час рэдагаваў „Vilniaus Žinios“, збіраў матэрыял да старой літоўскай літаратуры і пінат працаваў у Літоўскім Навуковым Таварыстве. У 1905 г. быў учаснікам Літоўскага Зьезду, які літоўцы завуць Вялікім Вільніскім Соймам. М. Біржышка ў 1917 г. быў так-жа ўчаснікам Літоўскай Канферэнцыі, якая адбылася ў той-жа Вільні і якая стварыла першы літоўскі ўрад — Тарыбу. У 1918 г. быў выбраны сябрам Тарыбы і падпісаў акт абвешчання незалежнасці Літвы.

Яшчэ на пачатку нямецкай окупацыі М. Біржышка разам з др. І. Басановічам арганізаваў у Вільні літоўскую гімназію, якая існуе і сяньня і быў яе дырэктарам аж да 1922 г. У 1919 г. быў літоўскім міністрам асветы. У 1920 г. браў удзел у літоўска-польскіх перагаворах у Сувалках.

Урэшце 1922 г. М. Біржышка ў ліку „33“, разам з іншымі літоўцамі і беларусамі быў палікамі выкінуты з Вільні ў Незалежную Літву. Тут так-жа разьвіў ён вялікую працу, ужо пераважна на ніве навукавай, як прафэсар літоўскай літаратуры, як дзекан

## З беларускага жыцця.

**З жыцця Бел. Інстытуту Гаспадаркі і Культуры.** Гурток БІГК ў в. Юшкох, Віл.-Троцкага пав. ладзіў 28 м. м. публічную лекцыю аб рэлігіі і нацыянальнасці. Лекцыю чытаў Старшыня Цэнтр. Ўраду БІГК кс. В. Гадлеўскі з Вільні. Зацікаўленне лекцыяй было вельмі вялікае.

**Набажэнствы для беларускай каталіцкай вучнёўскай моладзі ў Вільні** з настаннем новага школьнага году ўзніў пачаліся і адбываюцца што нядзю і свята а гадз. 10 ай рана ў літоўскім касцёле сьв. Мікалая (зав. сьв. Мікалая 8). Падчас набажэнства заўсёды пляюцца беларускія рэлігійныя песні і гаворыцца беларускае казаньне.

**З выдавецкае нівы.** Выпілі з друку і паступілі ў продаж:

1. „Chryscijanskaja Dumka“ № 9 з датай 15 га верасня 1932 г. З зместу на асаблівую ўвагу заслугоўваюць: стацьця аб сэктанстве, пачатак новай „Betlejki“ — W. A., справядачы з касцельных падзеяў у Пінску. Багаты аддзел хронікі беларускай і заграбнічнай.

2. „Беларусы ў Літве“ — гэтак называецца брашура, напісаная і выданая грам. К. Вэзівічам у Латвіі.

Усе гэтыя і іншыя беларускія выдавецтвы дастаць можна праз Беларускае Кнігарню „Пагоня“, Вільня, Завальная вул. 6—10.

**Новая беларуская часопісь.** Даведвармся, што ў хуткім часе мае выйсьці ў сьвет у Вільні першы нумар першай у нас коопэратыўна-гаспадарчай часопісі. Часопісь мае называцца „Самапомач“ і выходзіць як мясячнік. Рэдактарам гэтай часопісі мае быць інж. Клімовіч, на адрэс каторага (Віль-

гумавістычнага факультэту, як вучоны і пісьмешнік.

Праф. М. Біржышка, як мы ўжо казалі, шчыры прыяцель беларусаў. І сапраўды, гэта ня словы, а факт. Ён заўсёды шукаў з беларусамі збліжэння, заахвочваў іх да адраджэнскай працы і заўсёды, чым толькі мог, памагаў ім. Цікава тут так-жа адзначыць, што М. Біржышка зьяўляецца ідэолагам беларуска-літоўска-ўкраінскага збліжэння, над чым „Бел. Крыніца“ так жа працуе ўжо добры дзесятак гадоў.

Дык вось-жа на парозе другога паўвеку жыцця, у які ўступае праф. М. Біржышка, як дазнанаму беларускаму прыяцелю і вялікаму ідэологу беларуска-літоўска-ўкраінскага саюзу, выражаем яму шчырыя — ilgiausiu metu — многія леты!...

М. К.

**В. Багдановіч:**

## „К сонцу душой!“

Крытычны нарыс творчасці Я. Купалы з пункту гледжання характа і мастацтва.

(У 50-тыя ўгодкі нарадзінаў паэта 25.VI. 1882—25.VI. 1932). (2)

### III.

**Характэрыстыка творства Я. Купалы з пункту гледжання характа ідэавага.**

Устанавіўшы такім чынам агульныя асаблі-асці поэзіі Я. Купалы і яго мейсца сярод поэтаў, напрабум цяпер больш падрабязна разгледзіць яго творчасць з пункту гледжання прыгожасці, прыдажыўшы да яго тую тэрыю краіны, якую мы падалі спачатку. Акрэсліўшы Я. Купалу як поэта, у якога пераважае ідэя над формай, пачнем крытычны агляд яго творчасці з боку ідэавага.

Краса Божяга сьвету, рэлігійная захопленасць гэтай красой, прыгожасць роднай беларускай прыроды, любоў хлапца-беларуса да дзяўчын, любоў маткі да дзяцей, мара аб праўдзе і справядлівасці на зямлі, романтизм старадаўняй мінуўшчыны, пашана да вялікіх праяваў чалавечае годнасці, сум аб цяжкой долі беларуса-мужыка, а перад усім любоў да сваёй бацькаўшчыны, да свай-

го народу, мрыя аб яго адраджэнні, прызнанне да адраджэнскага руху, — вось тыя галоўныя мотывы, якія складаюць ідэйны скарб творчасці Я. Купалы. Ня можна ня прызнаць, што ўсё гэта зьяўляецца нават сярод вялікіх поэтаў вельмі рэдкім прыкладам ідэйнай вышні і прыгожасці творчасці нашага поэта, асабліва калі мы прымем пал увагу, што ён ніколі ня спускаўся з гэтай вышні, ніколі не захопліваўся нізкімі ідэямі, не прамаўляў тым, што парасейску завецца духам „пошласці“, чаго ня ўнікалі нават і вялікія пэты „вверяя, як кажа Пушкін, сваёй лірэ ізнежыеныя звукі безумства негі і страстей“. Гэтая асаблівасць Я. Купалы ішоў ярка выявілася ў Пецярбурскім перыяд яго жыцця. Жывучы сярод расейскіх пэты, у якіх якраз у той час панавалі гэтыя „ізнежыеныя звукі“, калі найлепшыя расейскія пэты ня ўстрымліваліся ад апявання цялесных патрэб, нізкіх інстынктаў (розныя „Наўі чары“, „Аванасы в шампаном“ і г.д.), дапамагаючы гэтым моральнаму разлажэнню расейскага грамадзяства, Янка Купала ня толькі не паддаўся агульнаму настрою, але ён і зусім неяк прайшоў яго не зацікаўшы. Творчасць Купалы і ў гэты перыяд асталася на той самай вышні романтичных ідэалаў, а нават і павысілася й значна развілася ў гэтым кірунку.

Наогул этапы паступовага развіцця творчасці Я. Купалы прасляпіць дужа лёгка, бо яны як вехамі адзначаюцца выданьнямі яго твораў.

„Жалейка“ (Пецярбург з 1908г.) — зборнік першых твораў поэта. Ён абымае першы,

вясковы перыяд яго творчасці, калі ён яшчэ „пляў“, „як Бог паложы на душу“. Гора вясковага мужыка, у якога „няма хлеба, няма солі“, „голад у хаце, холад у хаце ды і скаціне корму ня хваце“, якому кепска, „ой кепска жыць у няволі“, мара сялянскага хлапца, зьвіць ціхае гнёздка „з любай дзяўчынай — вось галоўныя тэмы гэтага зборніка. Нават слаба тут яшчэ выражана нацыянальная й сацыяльная ідэя.

Пэты яшчэ й сам ня высокага аб свяданьня й называе сябе ня сокатам і не садаўем, а толькі маленькім „вірабейкай“.

Кулы больш свядомым і сьмелым зьяўляецца Купала ў другім сваім зборніку „Гусяляр“ (Пецярбург 1910). Тут ён ужо не „вірабейка“, а свядомы чараўнік слова, які нясе людзям „дум вялікіх чар“ і зачароўвае іх сваёй песняй. Голае яго як „фалі мора“, ён гучыць „на цэлы сьвет“. Адраджэнскія мары яго абформліваюцца і набываюць нейкі новы філэзофскі характар. Нажаль, гэты перыяд злучыўся з цяжкім рэакцыйным перыодам, калі асаблі наладзі Я. Купала на адраджэнне бацькаўшчыны, і зборнік гэты дыхае часовым пэсымізмам, які заўсёды, як мы ўбачым далей, паніжае творчыя сілы Я. Купалы.

Найвышэйшай прайвай разьвіцця таленту Я. Купалы зьяўляецца зборнік „Шляхам жыцця“ (1913 г.). Жыццё сярод беларускай і расейскай інтэлігенцыі, спачатку ў Пецярбурзе, пасля ў Вільні, заняцце польскай літаратурай, слуханьне лекцыяў на Чарняўскіх курсах, — усё гэта шмат пашырыла сьветаагляд поэта, дало яму многа ма-



ня, Палацкія 4—10) можна і трэба ўжо над-  
сылаць усякія матэрыялы (карэспандэнцы)  
і падпіску, якая да канца гэтага году выно-  
сіць і зл.

**Увязьненныя б. паслы „Грамадаўцы“ і „Змаганцы“** выехалі ў Радавую Бела-  
русь. У чацьвер 15 г. м., паводле вестак  
польскіх газет, адбыўся абмен палітычнымі  
вязьнямі паміж Польшчай і Саветамі. Па-  
водле гэтых-жа газет, Польшча выдала Саве-  
там і ўсіх засуджаных б. беларускіх паслоў  
з Грамады і Клубу „Змаганьне“, акрамя б.  
пасла Б. Тарашкевіча.

**Кража ў беларускай Кнігарні „Паго-  
ня“.** Уночы з сэрэдзі на чацьвер 16 г. м.  
нявыкрытыя дагэтуль злачынцы, дастаўшыся  
ў памешаньне „Пагоні“, падабраным ключом  
адчынілі пудфяду стала і выбралі стуль  
больш 60 зл. гатоўкай.

Дзе коратка, там і рвецца.

### З РАДАВАЙ БЕЛАРУСІ.

**Званьненне з вострогу праф. Куры-  
ловіча.** Паводле вестак польскай прэсы вы-  
пушчаны быў у Менску на волю пасыць праф.  
Курыловіч, які за „нацыянальны ўхл“ быў  
вязьнены ад 1930 г.

Праф. Курыловіч паважна хворы на су-  
хоты і ў хуткім часе мае выехаць лячыцца  
заграніцу.

## Полёнізацыя Беларускай Акадэміі Навук у Менску.

Загранічныя газэты падаюць, што апош-  
німі часамі камуністычныя ўлады Радавай  
Беларусі назначылі віцэ-прэзідэнтам Бела-  
рускай Акадэміі Навук у Менску ведамага  
польскага камуніста, б. пасла польскага Сей-  
му, Домбала, які ў 1923 годзе дастаўся ў  
Саветы шляхам вымены вязьняў Саветаў з  
Польшчай.

Як бачым, камуністы, пасля вызна-  
чэньня на этнаграфічнай Беларусі польскага  
нацыянальнага району (Койданаўшчыны), пры-  
ступаюць да апалячэньня і цэнтраві белару-  
скай навукі. Словам, у беларускіх інстыту-  
цыях камуністы ўсім месца даюць, толькі  
не беларусам. Беларускіх вучоных яны высы-  
лаюць у глыб Расеі, а беларускую работу да-  
юць рабіць: паляком, маскалам, жыдам і ін-  
шым. Карысьці ад такой работы чужынцаў  
беларускаму народу спадзявацца ня прыхо-  
дзіцца.

## 3 украінскага жыцця.

**Суровы прысуд.** У першых днях ве-  
расья с. г. перад львоўскім судом прысяж-  
ных праз 4 дні цягнуўся суд над шасьцю  
украінскімі дзеячамі, якім польская проку-  
ратура закідала ўчасьце ў Кангрэсе украї-  
нскіх нацыяналістаў у Вене, у 1929 г. На  
ўспомненым кангрэсе меліся быць ухвалены  
проціпольскія рэзалюцыі.

Абвінавачаньня, дзеля непрачытаньня ім  
акту абвінавачаньня ў украінскай мове, ад-  
мовіліся ад сазнаньняў да фармальнага акту  
абвінавачаньня. Рэшту сазнавалі.

Суд аднаго з абвінавачаных апраўдаў,  
а пяцёх: З. Палэнскага, О. Бабі'я, Др. Ва-  
сіяна, Б. Ідунька і Лэнкаўскага — засудзіў  
на 4 гады катаргі кожнага, разам — на 20  
гадоў.

## 3 Польшчы.

**Трыумф і сьмерць.** У першых днях  
г. м. скончыліся ў Берліне міжнародныя пе-  
рагонкі на аэраплях. Да мэ ў першым пры-  
ляцеў афіцэр польскай арміі Фр. Жвірка,  
які і атрымаў нагароду 4 000 дэляраў.

Услед за тым той жа Жвірка ляцеў  
дня 11 г. м. на аэраплёне ў Прагу, на новае  
лятунскае сьвята, але над самай амаль чэс-  
кай грамадай ягоны апарат зваліўся на лес  
і разбіўся, а сам паручык Жвірка забіўся  
на месцы. — Уся Польшча як перш вель-  
мі цешылася, так пасля гэтага катастрофы  
засмуцілася.

Пры мейсцы зазначыць трэба, што пер.  
Жвірка паходзіць з нашых зямель, з Сьвян-  
цян (Віленшчына).

**Дзяржаўны дэфіцыт (недабор)** за  
м.ц. жыццё, паводле даных статыстычнага  
бюра, выносіць 18 мільёнаў злотых: расходу  
за гэты час было 180 міль. зл., а прыходу —  
толькі 162 міль. зл.

**Штрайкі ня спыняюцца.** На Горным  
Сьлёзку яшчэ штрайкуе 9 тысяч работні-  
каў — мэталёўцаў, якія дамагаюцца перад  
усім заплаты ім даўно заробленых грошаў. —  
Ня спыняцца, таксама штрайкі і ў нафтовых  
капальнях у Галічыне. Гэты апошні што-  
дзень каштуе 43 тысяч дэляраў.

**Цукар мае патанець** на 1-га кастрыч-  
ніка с. г. на 11 грашоў на кг.

## 3 заграіцы.

**У СССР — паводле газэтных вестак —**  
мае дайсьці да адатаўкі Сталіна. Мейсца  
ягонае меў бы заняць дагэтульшні камісар  
вайны Варахшылаў, ад якога агульна чакаюць  
рашучай зьмены курсу ўнутранай палітыкі  
на карысьць вёскі.

**У Нямеччыне падзі разьвіваюцца шчы-  
ка далей як на ўнутраным, так і на вонка-  
вым палітычным фронце.** Прэзыдэнт Гітлэр-  
бург выдаў новыя дэкрэты „крызісныя“, за  
якіх Рэйхстаг выразіў амаль згодны неда-  
вер ураду фон Папэна. За гэта адвак і сам  
Рэйхстаг быў ужо ў распушчэньні і новыя вы-  
бары назначаны на 6 лістапада с. г.

Ішым дэкрэтам прэзыд. Гітлэра  
створана дзяржаўная арганізацыя фізычнага  
выхаваньня, на чале якой пастаўлены ген.  
ф. Шюльцгаб-ль.

На становічы крэк улабіўся ўрад фон  
Папэна і ў заграічнай палітыцы: ён адмо-  
віўся супрацоўнічаць у г. зв. Міжнароднай  
Камісіі Разбраеньня, якая гэтымі днямі пачы-  
нае ўзвод „прадаваць“. Прычынай да гэтага  
паслужыла становішча Францыі, якая най-  
больш працівіцца прызнаць Нямеччыне пра-  
ва на роўнае з усімі збраеньне.

**У Францыі 14 г. м.** сьцялі галаву Гар-  
гулоу, расейскаму эмігранту засуджанаму  
за забойства прэзыдэнта Францыі Думэра.

**На Далёкім Усходзе** грыміць далей.  
Японцы прызналі Манджурью незалежнай  
дзяржавай і занялі кітайскі г. Нанкін. Гэтым  
Японія яўеа йдзе супраць афіцыйнай волі  
Лігі Народаў, а Кітай гразіць, што калі Япо-  
нія не ўціхамірыцца, дык ён злучыцца з Са-  
ветамі... І так у кодка.

**Ганді, змагар за волю Індусаў,** мае быць  
звольнены з ангельскай турмы. Але ён на-  
мераны ўжо 20 г. м. пачаць галадоўку, калі  
ангельцы не адменяць свайго выбарнага за-  
кону аб тварэньні асобнай куры для „най-  
ніжэйшай“ касты індускага насельніцтва, г.  
зв. парняў.

## 3 краю.

**Колькі маем вайсковых асаднікаў?** —  
Паводле віленскага „Słowa“ у Віленшчыне маем 1036  
сем'яў вайсковых асаднікаў на 17 тыс. гектараў, у Нава-  
градчыне — 1642, на 30 тыс. гектараў, у Горадзеншчы-  
не 700, на 11 тыс. гектараў і на Палесьсі 1262 на 30  
тыс. гектараў.

Да ўсяго гэтага кожным асаднікам мае ў сябе каля  
6-ох тысяч зл. пазычкі. Паўтараем, што гэта мова  
толькі аб асадніцтве вайсковым.

**Страшныя буры** праходзілі апошнімі часам  
над наветамі Браслаўскім і Дзісенскім. 13 г. м. гэтка  
бура застала 2-х людзей на Гузавым возе каля Ка-  
станціянава Браслаўскага пав. і затопіла іх. — 15  
г. м. над Дзіснай пранеслася бура страшнай сі-  
лы, якая павярнула стрэхі з 15 хат, павярнула з ка-  
рэньнем каля 50 дрэваў, а на Дзвіне і Дзісьне павы-  
марочвала некалькі лодак, ад чаго ўтапілася 4-ох  
людзей.

**Б'юцца і забіваюцца на вясельлі.**  
У сяле Лявонавічы, Мёрскай гміны, Браслаўскага пав.  
ангадай падмеленыя вясельнікі пачалі між сабой бі-  
цца. Брат маладой, Максім Ходас прыплаціў гэта бойку  
свайм жыццём. Ці-ж-бы да гэтага дайшло, калі-б людзі  
замест гарэльні больш цікавіліся добрай кніжкай-газэтай?

тэрыяду і павялічыла творчую энэргію. Пад  
удзелам польскіх романтикаў зьмяняюцца  
яго адносіны да прыроды, якая робіцца ўжо  
ня мёртвай азб бай сьвету, але нейкай жы-  
вой стыхіяй, любоў — ня простая мара аб  
„мяшчэўскім шчасьці“ („ціхае гнёздка“), але  
нейкая самастойная сіла, якая акрыляе твор-  
чаць чалавека, палымае яго дух. Вера  
ў адраджэньне бацькаўшчыны палымае гэты  
дух яшчэ больш:

Занімай, Беларусь маладая мая,

Свой пачэсны пасады між народамі!

Сам п'е тут ужо ня толькі гусляр.  
які чаруе душы слухачаў сваімі салодкімі  
песьнямі, а ўжо паводы свайго народу, які  
будзіць яго ад сну, заклікае да барацьбы за  
лепшую долю, які сам рвецца „к сонцу ду-  
шой“ і заклікае ўсіх „да сонца і зор.“ Кра-  
са ідэянага зьместу гэтага зборніку дасягае  
найвышэйшай ступені, ня глядзячы на тыя  
ўплывы, якія, як мы бачылі вышэй, маглі-б  
скіраваць яго на іншую дарогу.

Астатнімі вехамі творчасьці Я. Купалы  
зьяўляюцца зборнікі „Спадчына“ (1922 г.  
Менск) і „Вяснаўнае“ (1924), якія адпавя-  
даюць перыоду рэвалюцыі і ўтварэньня Са-  
вецкае Беларусі. Рэвалюцыя спачатку ахо-  
плівае душу поэта. Але і тут трэба адзначыць,  
што яна цікавіць яго ня гэтэлыкі сацыяль-  
ным бокам, колькі нацыянальным, як тая сі-  
ла, якая павінна выявіць яго бацькаўшчыну  
„на пачэсны пасады між народамі.“ Асабліва  
гучнымі і яркімі зьяўляюцца тыя песьні Ку-  
палы, якія напісаны ў першыя месяцы пасля  
рэвалюцыі, калі адзін за адным рабіліся  
з'езды і нарэшце наступіла абвешчваньне На-

родным Зьездам незалежнасьці Беларусі.  
„Паўстаў народ, працісь, Беларусе“, — за-  
клікае ён („Сп.“ 14)

„Час склікаць ужо грамаду,

На вялікую нараду,

На вялікі сход!

Хай разсузіць, хай разважыць,

Слова цвёрдае хай скажыць,

Скажыць сам народ.

(„Сп.“ 15).

Захоплівае яго спачатку і стварэньне  
Савецкай Беларусі:

„То ж яна з мужыкоў,

А як выйшла у людзі!“

Але скоро ў поэзіі Купалы зьяўляюцца  
і правы нейкай „казёнай“ рыторыкі, замест  
запраўнай поэзіі. Яркія вобразы зьмяняюцца  
траскучымі фразамі, напаміначымі ня  
лепшыя Дзяржавінскія оды:

„Забівае ў слазе буйнай,

Завьвініць залатаструнне

Родны край адвай камунай.

Ці яшчэ горай у другой „одзе“: на  
сьмерць таварыша Сьцяпана Булата:

„Ты хапаў за косы сонца,

Думаў думу аб пяроне,

Шт. дух збудзе ўсёй старонцы,

Сьні, таварыш, аб камуне“

(Якраз, як Дзяржавін аб Сувораве: „ляжэт на  
горы, — горы трэпат“).

Трудна думаць, каб Купала ня бачыў,  
жывучы ў Менску, што доля яго мужыка

з вёскі ня толькі не палепшала, але нават  
і пагоршылася з таго часу, калі ён пісаў:  
„яма хлеба няма солі, бяз грошы працуй.“  
Ня дарма й сярод гэтых казённых урачыстых  
пахвал „дыктатуры пролетарыяту“ мімаволі  
прарываецца і думка аб нейкіх бедрах яго  
любай бацькаўшчыны:

...О так, я пралетар!

Яшчэ учора раб пакутны,—

Сягоньня я зямлі ўладар

І над царамі цар магутны!

Мне бацькаўшчына—цэлы сьвет,

Ад родных ніў я адварнуўся,

Адно... ня збыў яшчэ ўсіх бед:

Мне сьняцца сны аб Беларусі!

Відаць наш пясняр тут, як гаворыцца,  
сам троху на сябе „накляпаў.“ Відаць ня зу-  
сім яшчэ „адварнуўся ад родных ніў“, але  
як не стараецца пасавецкаму загаду адвар-  
нуцца ад іх, сялянскае г. ра не дае яму су-  
пакую, ён „не пазбыў яшчэ ўсіх бед“ і яму,  
гэтаму „магутнаму цару“ усё яшчэ „сьня-  
це сны аб Беларусі.“ Адкуль тут брацца гэ-  
тым трывяжным сном, калі-б там было ўсё  
так добра, як пьецца ў афіцыйных „одах“?  
Відаць праца поэта йдзе ня ў лёгкіх варун-  
ках „прымусовай няшчэрасьці, бо паміж  
радкоў яго вершаў чуецца ў душы поэта  
нейкая трагедыя. Не дарма і Савецкая кры-  
тыка (Жылуновіч. Я. К. у літэр. крытыцы.  
40) заўважыла, што „у апошнія часы твор-  
чай праца Я. К. шмат цішэйшая, чым была  
раней. Ня дзіва: „ляжэт у няволі — ня  
можна.



## Д а н а с п і ш у ц ь.

ЧАМУ НАШ ПЯТРУК НАЛЕЖАЎ ДА  
ПОЛЬСКИХ АРГАНІЗАЦЫЯЎ.

Скурцішкі. Браслаўскага пав. У нашых ваколіцах ёсць дзёўны хлапец, імя якога Пятрук. Наш Пятрук, па прыродзе сваёй, грамадзкі хлапец, але да гэтай пары ня ведаў хто ён і што трэба рабіць, каб прыслужыцца народу дзеля палепшання яго долі. Чытаў ён польскую павскую газету „Gospodarz Kresowy“ і належаў да розных польскіх арганізацыяў. Быў ён у „Стов. Млодз. Польскей“, запісаўся ў „Коло Млодз. Вейскей“ і належаў да „Б.Б.С. з У.“ Аднак відзе ня мог ён звайсці задавальнення, дык узяў ды запісаўся йшчэ і ў „Фэдэрацыю“ (Польскі Зв'язак Оброўцаў Ойчыны). Купіў высокую шапку з літарай „F“ і хадзіў, як які кароль. Калі хто пытаў у яго, дзеля чаго ён запісваецца ў польскія арганізацыі і якая мета гэтых арганізацыяў, дык цвёрдзіў адно: усюды мае павагу, у будзе будзе мець помач і нават у шпіталі дадуць звышку на палавіну.

Але вось адарылася няшчасце ў гаспадарцы нашага Пятрука — згарэла хата. Прыехала камісія, аглядзіла вогнішча, а адпаведны ўладны затрэбавалі заплаціць не-заплачанай раты страхуўкі і тады абяцалі за два тыдні выдаць страхавачныя грошы за згарэўшую хату. Наш Пятрук усё гэта выканаў, чакаючы страхуўкі купіў на вексалі дзежава на будоўлю і пачаў спяганяць належную страхуўку. Некалькі разоў адведаў гміну, гаварыў з войтам, хадзіў і да паве-тавага старасты, а страхуўка і да гэтай па-ры ня прыходзіць. Зазлаваўся наш Пятрук і выпісаўся з усіх польскіх арганізацыяў; пачаў паазычаць у суседа „Бел. Крыніцу“, чытае і расказвае, што віхто нашаму народу не паможа здабыць лепшай долі і трэба нам оным змагацца за нашу волю і долю.

Я. Падавалка.

## КРЫХУ АБ КОМАСАЦЫ І МЭЛІОРАЦЫ.

Молчадзь, Наваградскага пав. Каб пе-райсці з церазпалоснай гаспадаркі на гас-падарку хутарную, трэба правясыці комаса-цыю(сцаленне)церазпалосіц, а каб напавіць топы гравт на ўраджайнае поле, трэба пра-вясці мэліорацыю,ціпрасцей кажучы—асуш-ку гравту. Як адна справа, так і другая патра-буюць няма а работ. Ну і ведама—грошай. Гэту рэформу земляробскай гаспадаркі нельга правясыці самым гаспадаром, без да-

памогі ўраду. Тут патрэбна на загаспадары-ванне новым гаспадаркам безпрацэнтавая доўгатэрміновая пазыка і фэховая оіла дзе-ля правядзення гэтай рэформы, а так-жа фэховая кантроля гэтай дзейнасці.

Пры гэтым патрэбна і прырэзка зямлі малазямельным гаспадаркам, бо няма ніяка-га сэнсу ўкладаць працу і грошы ў карліка-гаспадарачку, якая і васьля комасацыі не папавіць сваёй адольнасці да адпаведнага земляробскага карштату працы з прычыны гесмэрычнай вузасці сваёй тэрыторыі. Дзе-ля гэтага, пакуль праводзіць комасацыю, трэба правясыці праўна надзелы зямлэй ма-лазямельных і беззямельных сялян. А пры-рэзаць малазямельным і надзяліць беззямель-ных сялян ёсць чым— двароў шмат і вя-лікія.

Але ў нас робіцца наадварст. Право-дзіцца комасацыя без прырэзкі зямлі ма-лазямельным гаспадаркам і моўчкі абмінаюцца беззямельныя сяляне, якія прымушаны олу-жыць па дварох або цягацца па запашках.

Гэткае землеўпарадкаванне здавальняе часткова, бо не цалком, толькі малую частку нашага сялянства мацнейшых гаспадароў, якія йшчэ маюць па 10—15 або 20 гектараў зямлі. Але ў многіх выпадках і гэтая частка сялян нават зусім працівіцца цяперашняй комасацыі, бо пры сучаснай хутарызацыі і гэтая частка гаспадарак быццам за лепшы гатунак гравту траціць на карысць вялікай большасці дробных гаспадарчак па 2-3 гек-тары абшару. У выніку гэтай рэформы ўсе незлаволены: — буйнейшыя незлаволены, бо страцілі па 2-3 гектары зямлі, а дробныя незлаволены, бо да карлікавай гаспадарачкі дасталі прыбаўку ня больш 1-2 гектараў і за гэта атрымалі гравт горшага гатунаку. Апра-ча гэтага, зараз-жа пасля такой комасацыі трэба перабудоўваць гаспадарку і трэба пла-ціць за правядзенне хутарызацыі. Як пад-рахоўе наш селявін усе карысці з комаса-цыі і выдаткі на яе, дык выходзіць, што аў-чынка няварта вырабу. Дзеля гэтага нашы сяляне і працівяцца комасацыі.

Працівяцца нашы сяляне і мэліорацыі, бо вельмі дробныя маюць гаспадарачкі. Мэ-ліорацыя таксама патрабуе шмат працы і грошай, а гаспадаркі нашага сялянства ў большасці такія, якія і пры высокай земля-робскай культуры, пры ўраджаю, як кажучы, каб і з нівы валілася, ня могуць пракарміць сярэдняй сялянскай сям'і. Дык зусім зразу-меда, чаму наша сялянства мала зацікаўле-

на падняццём земляробскай культуры і пра-цівіцца мэліорацыі, якая патрабуе, хоць і на-малым абшары, вямада працы і коштаў. Се-лявін наш зварачвае цяпер увагу на адно— каб як-небудзь пракарміць сям'ю, а далей— Бог—бацька.

Вось прычыны зьнеахвочання нашага сялянства да комасацыі і мэліорацыі.  
Селявін.

## Наша пошта.

Падавалка. Дзякуем, карыстаем. Верш пера-далі ў „Шлях Моладі.“ З Вашага лісьця ня відаць ці жыве Вашага бацькі бацька або калі памёр. Калі жыве, або памёр больш 10 гадоў таму, дык сястра Вашага бацькі нічога ня выйграе.

Чаю. Атрымалі, дзякуем, скарыстаем.  
Чаплі. Атрымалі, напавіўшы надрукуем.  
Сабалеўскаму. Газету пасылаем акуратна. У прошлым м-цы выйшла 2 разы, а ў гэтым выйшае 3 разы.

Сьвяшч. Каўшу. Газету акуратна будзем пасылаць ад 1.Х.

Ластаўка. Адрэс перамені ад 1.Х.  
Бегуну. Карэспандэнцыі не надрукуем, пішце аб наважнейшых справах.

Недаступнаму. Дзякуем, карыстаем, пішце часцей.

Д-ру Пятроўскаму: Просьбу спаўняем. Не забудзьцеся і аб нас.

## Д Ы Р Э К Ц Ы Я

## Віленскае Беларускае Гімназіі

## п а в е д а м л я е

што з пачаткам гэтага школьнага году ўтрыманьне гімназіі пераходзіць на дзяр-жаўны кошт.

Прыём вучняў ува ўсе класы, апрача першае, прадоўжана да і кастрычнікаг.

Пры гімназіі існуюць дзявоцкі і хлапцоўскі інтэрнаты.

Заявы і дакуманты пасылаць на адрас:

Wilno, ul. Ostrobramska Nr. 9.

ТАНЕЙ ЯК УСЮДЫ прадае ўсяля-кія беларускія кніжкі, школьныя падруч-нікі і канцэляфскія прылады  
Bielaruskaja Kniharnia „P A H O N I A“  
Vilnia Zavalnaja 6—10

## W. A.

## SPREČKA PAD KAŚCIOŁAM.

## I. (2)

Jacenty. — I ja też ksionżek mam dość wiele:  
Hazyty nie mam woś tykiele.  
Symon. — Kab, pan, bolš dumaŭ i čytaŭ-by,  
Skarej-by praŭdy dapytaŭ-by;  
Paźnaŭ-by, pan, jak-to kaliści,  
Ci dla tytułu, ci karyści  
Tut naša ślachta i wialmoży  
Staptali ūsie zakony Boży:  
Zrakliš ūsiaho swajho da ščentu.  
I woś tahdy, z taho mamentu,  
Pajšlo wialika, razarwańnie,  
A ū nas,—čužyncaŭ panawańnie.  
Pany zhubili našu wolu,  
A my papali u niawolu.  
Ciapier nas ciahnuć za saboju,  
Tajej darohaju krywoju:  
Kalečać nas i mučać wiečna —  
Rabota heta niebiašpiečna.  
Narod żywy: żywoha-ż jeści...  
U was daloka rozum hdzieści!  
Dyk woś naś ksiondz ū dastupnaj mowie,  
U našym prostym, rodnym słowie,  
Staŭ Boha ūsim ludziam tłumaczyć:  
Cto koźna praŭda wiery značyć.  
I jak nam żyć, talkuje mnoha  
I šmat toż inšaha takoha.  
Ciapier my stali razbiracca,  
Šyrej pa świecie razhladacca:  
Canić siabie i mowu rodnu  
I sprawu našuju narodnu.

Kidajem swarki i lamenty...

Što-ż ty na heta, pan Jacenty?

Jacenty. — Ja tut ničoha... To jest—mnoha  
Tut narabiŭ ksiondz hety zloha,  
Bo narod prosty jon buntuje  
I nas woś, ślachtu nie šanuje.

Symon. — A što zrabіў jon wam takaje?

Jacenty. — Nu, niby heta, niby toje...

Symon. — Ech, hodzi nam z taboj spracca;  
I musić lepiej raźwitacca?...

Jacenty. — My temu ksiendzu nie darujem:  
Woś tolki my jaho škadujem;  
A to my zara da dziekana,  
My da Biskupa, my da pana  
Starosty pojdziem, jak zachoćam,  
My choć kudy, jak treba, skočym.

Symon. — Tak, tak, wy dobry! pažaleli...  
Badaj wy sami toje źjeli!

Jacenty. — Što, moža my małyja dzieci?  
My budziem taksabie siadzieci —  
A tut tymčasam waźna sprawa!  
Jakoje ksiondz tut maje prawa,  
Kab mowu prostuju, pahansku,  
Ū kaściol unosić? dy pachamsku  
Kab nas wučyć? a my nia chłopy!

Symon. — Tak, tak — razumny! Z Europy  
Wy samy, samy najmudrejšy!

Jacenty. — Chto-o?

Symon. — Wy, ślachciury ūsie tutejšy!  
Tolki-ż wy kryšačku laniwy,  
Jak toj żydoŭski koń fałšywy:  
Padskočyć ū haru i asiadzie,  
Choć koł łami jamu na zadzie.

Jacenty. — My na ksiandza, choć škadawali,  
A ūsio-ż, hdzie treba, napisali.

Symon. — Ale-ż jon ślachty nie baicca!

Jacenty. — Dyk my hatowy choć pabicca!  
Symon. — Jakto — z ksiandzom? i hdzie —  
[ŭ kaściele?]

Jacenty. — A nam ūsio roŭna: woś tykiele,  
Kab na swaim usio-ż pastawić —  
I, jak zachoćam, dzieła sprawić.  
My jamu zrobim jašče štuki:  
Jakraz padłowim ū čas nawuki —  
Ū zapas ludziej z saboju klikniem,  
Jak zapiajom, a pośle krykniem...

Symon. — Nu, a jak heta nie pamoža?

Jacenty. — E, koźny štoś ū kišeń pałoża...

Symon. — Toż ty kazaŭ—kaściol šanuješ?...

Jacenty. — Ciapier kažu, ci dobra čuješ?  
Tabie skazaŭ ja pad sakretam,  
Dyk daniasi ksiendzu ab hetym:  
I spać u šapku my nia budziem!  
Što padpisali, to' zdabudziem!

Symon. — O, znaju, tak — pany wy waźny!  
Wy pry butelcy toż adwaźny.  
Jak pamahčy, dyk wy tahdy, kaleki.  
A jak zachoćycie zaškodzić,  
Ci ašukać kaho, razwodzić —  
Tahdy wy pieršy.

Jacenty. — — Što ty kažaš?

Symon. — A što-ż na heta mnie adkažaš?

Jacenty. — Mużyk ty, chłopy ty, durań. chamie!  
Niama bolš družby pamiž nami.  
Ty, što jazyk swoj raspuskaje?!  
Ja ślachcic — chłope ty, nia znaješ?  
O, mnie juź dzisiaj dośić tego —  
Ja Pławski z Pławskich—syn Pławskiego!  
(Wychodzić).